



नेपाल राजपत्र

नेपाल सरकारद्वारा प्रकाशित

खण्ड ७१) काठमाडौं, माघ २४ गते, २०७८ साल (संख्या ४२)

भाग ३

नेपाल सरकार

शहरी विकास मन्त्रालयको

सूचना

काठमाडौं उपत्यका विकास प्राधिकरण (दोस्रो संशोधन), नियमावली,

२०७८

काठमाडौं उपत्यका विकास प्राधिकरण नियमावली, २०६८ लाई
संशोधन गर्न वाञ्छनीय भएकोले,

काठमाडौं उपत्यका विकास प्राधिकरण ऐन, २०४५ को दफा
२९ को उपदफा २९.१ ले दिएको अधिकार प्रयोग गरी नेपाल
सरकारले देहायका नियमहरू बनाएको छ ।

आधिकारिकता मुद्रण विभागबाट प्रमाणित गरिएपछि मात्र लागु हुनेछ।

१. संक्षिप्त नाम र प्रारम्भ: (१) यी नियमहरूको नाम "काठमाडौं उपत्यका विकास प्राधिकरण (दोस्रो संशोधन) नियमावली, २०७८" रहेको छ ।
- (२) यो नियमावली तुरुन्त प्रारम्भ हुनेछ ।
२. काठमाडौं उपत्यका विकास प्राधिकरण नियमावली, २०६८ को नियम २ मा संशोधन: काठमाडौं उपत्यका विकास प्राधिकरण नियमावली, २०६८ (यस पछि "मूल नियमावली" भनिएको) को नियम २ को खण्ड (च) र (छ) को सट्टा देहायका खण्ड (च) र (छ) राखिएका छन्:-
- (च) "मन्त्रालय" भन्नाले नेपाल सरकारको, सहरी विकास मन्त्रालय सम्झनु पर्छ ।
- (छ) "स्थानीय तह" भन्नाले योजना क्षेत्रभित्रका गाउँपालिका वा नगरपालिका सम्झनु पर्छ ।
३. मूल नियमावलीको नियम १६ मा संशोधन: मूल नियमावलीको नियम १६ को उपनियम (द) को सट्टा देहायको उपनियम (द) राखिएको छ:-
- "(द) समितिको बैठकमा उपस्थित सदस्यको नाम, छलफल भएका विषय तथा बैठकमा भएका निर्णय एउटा छुट्टै निर्णय पुस्तिकामा लेखी सो निर्णयमा उपस्थित सदस्यको दस्तखत गराई राख्नु पर्नेछ ।"
४. मूल नियमावलीको नियम २४ मा संशोधन: मूल नियमावलीको नियम २४ को ठाउँ ठाउँमा रहेका "प्राधिकरण" भन्ने शब्दको सट्टा "मन्त्रालय" भन्ने शब्द राखिएको छ ।

५. रूपान्तरः मूल नियमावलीको ठाउँ ठाउँमा रहेका "स्थानीय निकाय" भन्ने शब्दहरूको सट्टा "स्थानीय तह" भन्ने शब्दहरू राखी रूपान्तर गरिएको छ ।

आज्ञाले,
मणिराम गेलाल
नेपाल सरकारको सचिव ।